

# छूकर मेरे मन को किय़ा तूने क्या इशारा...



**डा विजय सुखवानी**  
लेखक, मोटिवेशनल स्पीकर  
v1sukhwani@gmail.com

भारतीय फ़िल्म इंडस्ट्री में 'कपूर परिवार' की तरह ही 'रोशन परिवार' का भी बड़ा योगदान रहा है। रोशन नागरथ (लोकप्रिय नाम 'रोशन') एक महान संगीतकार थे, जिन्होंने 'बरसात की रात', 'ताजमहल', 'दिल ही तो है', 'ममता', 'नई उम्र की नई फसल', 'देवर', 'बहु बेगम', 'अनोखी रात' जैसी यादगार फ़िल्मों में अमर संगीत दिया था।

उनके पुत्र राकेश रोशन सुप्रसिद्ध अभिनेता और फ़िल्म निर्माता निर्देशक हैं और रोशन जी के दूसरे पुत्र राजेश रोशन भी अपने पिता की तरह ही एक जानेमाने संगीतकार हैं और ये तो हम सभी जानते ही हैं कि राजेश रोशन के पुत्र ऋतिक रोशन आज के दौर के बहुत बड़े स्टार हैं। उल्लेखनीय है कि 'रोशन नागरथ' जी की मृत्यु के बाद, उनके सम्मान में परिवार ने 'नागरथ' सरनेम हटाकर 'रोशन' को अपना उपनाम बना लिया था।

आज हम चर्चा करेंगे इस परिवार के सुप्रसिद्ध संगीतकार राजेश रोशन के बारे में जिनका 24 मई को जन्मदिवस होता है। हिंदी फ़िल्म संगीत के इतिहास में कुछ संगीतकार ऐसे हुए हैं जिन्होंने अपनी विशिष्ट शैली, मधुर धुनों और प्रयोगधर्मिता से श्रोताओं के दिलों में स्थायी जगह बनाई है। राजेश रोशन उन्हीं चुनिंदा संगीतकारों में से एक हैं। पिछले पांच दशकों से फ़िल्म जगत में सक्रिय राजेश रोशन ने न केवल अपनी संगीत की विरासत को संभाला, बल्कि उसे नई ऊंचाइयों तक पहुंचाया। उन्होंने हिंदी सिनेमा को अनेक यादगार गीत दिए, जिनमें मधुरता, भावनात्मक गहराई और आधुनिकता का सुंदर संगम दिखाई देता है। राजेश रोशन

ने ऐसे समय में अपनी पहचान बनाई जब हिंदी फ़िल्म संगीत में आर. डी. बर्मन, लक्ष्मीकांत-प्यारेलाल और कल्याणजी-आनंदजी जैसे दिग्गज छाये हुए थे। इसके बावजूद उन्होंने अपनी अलग शैली विकसित की और मधुर संगीत के पर्याय बन गए, जब राजेश रोशन बहुत छोटे थे तभी उनके पिता का निधन हो गया। उनके परिवार ने उन्हें संगीत की शिक्षा और प्रोत्साहन दिया। उन्होंने पियानो और अन्य वाद्ययंत्रों का अभ्यास किया तथा धीरे-धीरे संगीत रचना की ओर आकर्षित हुए, उन्होंने अपनी मां गायिका इरा रोशन और उस्ताद फैयाज अहमद खान से संगीत की प्रारंभिक शिक्षा ली। बाद में उन्होंने मशहूर संगीतकार जोड़ी लक्ष्मीकांत-प्यारेलाल के साथ सहायक के रूप में काम किया और संगीत की बारीकियां सीखीं।

राजेश रोशन को हिंदी फ़िल्मों में पहला अवसर वर्ष 1974 में मशहूर कॉमेडियन और एक्टर महमूद ने अपनी फ़िल्म 'कुंवारा बाप' में दिया। इस फ़िल्म का संगीत बड़ा लोकप्रिय हुआ। इसके बाद उन्होंने पीछे मुड़कर नहीं देखा। इस फ़िल्म के गीत 'सज रही गली मेरी मां', 'मैं हूँ घोड़ा ये है गाड़ी', 'आ री आजा निर्दया तू' बड़े लोकप्रिय हुए। इस फ़िल्म का सबसे मशहूर गाना 'सज रही गली मेरी मां' उन्होंने 15 अस्ली किन्नरों के साथ रिकॉर्ड किया था, जो उस समय एक साहसी और अनोखा प्रयोग था, इसके बाद वर्ष 1975 में आई फ़िल्म जूली ने उन्हें फ़िल्म जगत में स्थापित कर दिया। मशहूर गीतकार आनंद बक्षी ने इस फ़िल्म के यादगार गीत लिखे थे। फ़िल्म के गीत 'दिल क्या करे जब किसी से', 'माय हार्ट इज बीटिंग', 'ये रातें नई पुरानी', 'भूल गया सब कुछ' आदि बहुत लोकप्रिय हुए। इस फ़िल्म के लिए उन्हें सर्वश्रेष्ठ संगीतकार का फिल्मफेयर पुरस्कार भी दिया गया।

सतर और अस्सी के दशक में राजेश रोशन ने लगातार कई सफल फ़िल्मों में संगीत दिया। उन्होंने रोमांटिक गीतों के साथ-साथ भावपूर्ण और सूफ़ियाना अंदाज़ के



**संगीतकार राजेश रोशन**

गीत भी रचे। उनकी प्रमुख फ़िल्मों में शामिल हैं, कुंवारा बाप, जूली, स्वामी, दूसरा आदमी, देस परदेस, काला पत्थर, मिस्टर नटवरलाल, याराना, लूटमार, मनसुंद, बातों बातों में, स्वर्ग नर्क, प्रियतमा, कामचोर, खुदगर्ज, करनार्जुन, खून भरी मांग, किशन कन्हैया, किंग अंकल, जुर्म, डैडी, दरिया दिल, कहां ना प्यार है, कोई मिल गया, कृष, काइदस आदि।

यश चोपड़ा की क्लासिक फ़िल्म 'काला पत्थर' के साहिर साहब की जादुई कलम से निकले राजेश रोशन के संगीतबद्ध गीत 'एक रास्ता है जिन्दगी', 'मेरी दूरों से आयी बारात', 'धूम मची धूम', 'बांघों में तेरी मस्ती के घेरे' आज भी सदाबहार गीतों में गिने जाते हैं। इन गीतों में भावनाओं की सादगी और धुनों की मिठास स्पष्ट झलकती है। इसी प्रकार उनकी अमिताभ बच्चन अभिनीत सुपर हिट फ़िल्म 'याराना' के गीत 'छू कर मेरे मन को', 'सारा ज़माना हसीनों का दीवाना' तथा 'तेरे जैसा यार कहीं', 'मेरे यार को मना दे' ने लोकप्रियता के नये आयाम स्थापित किये।

राजेश रोशन के संगीत से सजी एक और फ़िल्म जिसका जिक्र करना चाहूंगा, वो फ़िल्म थी क्लासिक

रोमांटिक फ़िल्म 'दूसरा आदमी'। गीतकार थे महान गीतकार मजरूह सुल्तानपुरी, इस फ़िल्म के गीत राजेश रोशन की विलक्षण प्रतिभा को दर्शाते हैं और एक अलग किस्म की खूबसूरती और ताज़गी लिये हुए हैं, फ़िल्म के सभी गाने 'आओ मनाएँ ज़रने मोहब्बत', 'चल कहीं दूर निकल जाएँ', 'नज़रों से कह दो प्यार में', 'जान मेरी रूठ गई', 'आँखों में काजल है', बेहद सुकून भरे मेलोडियस ट्रैक हैं और लाजवाब बन पड़े हैं।

राजेश रोशन ने हर दौर के बड़े कलाकारों और निर्देशकों के साथ काम किया, उन्होंने किशन कुमार, लता मंगेशकर, आशा भोसले, मोहम्मद रफ़ी जैसे महान गायकों के साथ काम किया। बहुत कम लोग जानते हैं कि राजेश रोशन ने ही पहली बार अमिताभ बच्चन को फ़िल्म 'मिस्टर नटवरलाल' के गाने 'मेरे पास आओ मेरे दोस्तों' के जरिए गायक के रूप में पेश किया था।

राजेश रोशन और उनके भाई राकेश रोशन की जोड़ी हिंदी सिनेमा की सफलतम जोड़ियों में गिनी जाती है। राजेश रोशन की सुपर हिट फ़िल्मों 'कामचोर', 'खुदगर्ज', 'खून भरी मांग', 'करण अर्जुन', 'कहो ना प्यार है', 'कोई मिल गया', 'कृष' और 'काबिल' जैसी फ़िल्मों में राजेश रोशन ने ऐसा कर्णप्रिय संगीत दिया जिसने इन फ़िल्मों को लोकप्रियता की नई ऊंचाइयों प्रदान कीं, विशेष रूप से 'कहो ना प्यार है' का संगीत युवाओं के बीच अत्यंत लोकप्रिय हुआ। इसी फ़िल्म ने उनके भतीजे ऋतिक रोशन को सुपरस्टार बनाया, इस फ़िल्म के गीत आज भी पसंद किए जाते हैं।

राजेश रोशन की संगीत शैली में भारतीय शास्त्रीय संगीत, लोकधुनों और पार्श्वगत संगीत का संतुलित मिश्रण दिखाई देता है। वे सरल लेकिन दिलकश धुनें बनाने के लिए जाने जाते हैं। उनके गीतों में भावनात्मक गहराई और संगीतात्मक सौंदर्य का अद्भुत समन्वय दिखाई देता है। यही कारण है कि उनके अधिकतर गीत आज भी रेडियो, संगीत कार्यक्रमों और डिजिटल मंचों पर बेहद लोकप्रिय हैं।

लगभग पाँच दशकों के लंबे करियर में राजेश रोशन ने करीब 125 फ़िल्मों में संगीत दिया। राजेश रोशन हिंदी फ़िल्म संगीत के उन रचनाकारों में हैं जिन्होंने मधुरता और संवेदनशीलता को हमेशा प्राथमिकता दी। उन्होंने बदलते दौर के साथ स्वयं को ढाला, लेकिन अपनी संगीतात्मक पहचान को कभी खोने नहीं दिया। राजेश रोशन को फिल्म जूली (1975) के लिए पहला फिल्मफेयर पुरस्कार प्राप्त हुआ। वर्ष 2000 में फिल्म 'कहो ना प्यार है' के लिए उन्हें एक बार फिर फिल्मफेयर पुरस्कार प्राप्त हुआ। इसके अतिरिक्त भी उन्हें अनेक संगीत पुरस्कारों और सम्मानों से नवाजा जा चुका है। उनके पिता की तरह ही हिंदी फ़िल्म संगीत में उनके योगदान को सदैव सम्मान की दृष्टि से देखा जाता है।

आज के लिये इतना ही, अगले सप्ताह फिर मुलाकात होगी, तब तक फ़िल्म 'बातों बातों में' का राजेश रोशन का संगीतबद्ध ये बेहद मोटिवेशनल गीत सुनिए और सदा मोटिवेटेड रहिये, खुश रहिये.....

**कहाँ तक ये मन को अंधेरे छलेंगे उदासी भरे दिन कभी तो ढलेंगे.....**

**कभी सुख कभी दुख, यही जिंदगी है ये पतझड़ का मौसम घड़ी दो घड़ी है नये फूल कल फिर डगर में खिलेंगे उदासी भरे दिन कभी तो ढलेंगे.....**

**भले तेज कितना, हवा का हो झोंका मगर अपने मन में तू रख ये भरोसा जो बिछड़े सफर में तुझे फिर मिलेंगे उदासी भरे दिन कभी तो ढलेंगे.....**

**कहे कोई कुछ भी, मगर सच यही है लहर प्यार की जो कहीं उठ रही है उसे एक दिन तो किनारे मिलेंगे उदासी भरे दिन कभी तो ढलेंगे.....**

**बाँ**क्स ऑफिस पर 'द केरल स्टोरी' जैसी ब्लॉकबस्टर फ़िल्मों देने वाले निडर प्रोड्यूसर-डायरेक्टर विपुल अमृतलाल शाह एक बार फिर इंडियन सिनेमा का चेहरा बदलने आ रहे हैं। लोक से हटकर सोचने वाले विपुल शाह अब अक्षय कुमार के साथ मिलकर भारत की पहली प्रोड्यूसर-एलियन थ्रिलर फ़िल्म 'समुक' लेकर आ रहे हैं। फ़िल्म को लेकर सस्पेंस बरकरार है, लेकिन मेकर्स ने इसके स्केल को लेकर जो खुलासे किए हैं, उसने फैंस के होश

उड़ा दिए हैं। अपनी मोस्ट-अवेटेड फ़िल्म 'गवर्नर' के ग्रैंड ट्रेलर लॉन्च पर विपुल शाह ने 'समुक' पर से पर्दा उठाते हुए कहा, 'समुक' एक ऐसी फ़िल्म है जो सिनेमा के सारे स्थापित नियमों को तोड़ देगी। इंडिया में आज तक

एलियन थ्रिलर से वापसी करेंगे विपुल शाह

प्रोड्यूसर-एलियन थ्रिलर फ़िल्म नहीं बनी है। इस मेगा-प्रोजेक्ट के लिए हमने हॉलीवुड के सबसे बड़े दिग्गजों से हाथ मिलाया है। हॉलीवुड की हर प्रोड्यूसर फ़िल्म का हिस्सा रहे 'एलेक गिलिस' हमारे एलियन क्रिएटर को डिजाइन कर रहे हैं, जबकि 'वेनम' जैसी सुपरहिट फ़िल्म देने वाले एक्टर-डायरेक्टर 'ल्यूक' इसके एक्शन सीन्स को डायरेक्ट करेंगे।

## स्मृति शेष

## बशीर बद्र की शायरी में कठोर यथार्थ की गूँज



**मेरठ छोड़कर भोपाल क्यों चले गए थे बशीर बद्र**

मेरठ की गलियों से उठकर उर्दू शायरी को एक नई पहचान देने वाले बशीर बद्र का नाम आधुनिक ग़ज़ल के इतिहास में बेहद सम्मान से लिया जाता है। उनकी शायरी में जहाँ एक ओर प्रेम और सौंदर्य की नज़ाकत मिलती है, वहीं दूसरी ओर जीवन के कठोर यथार्थ और सामाजिक सच्चाइयों की गूँज भी सुनाई देती है। 'कुछ तो मजबूरियाँ रही होंगी जैसे शेरों ने उन्हें हर वर्ग के पाठक का प्रिय बना दिया।

मेरठ कॉलेज में उर्दू विभाग के शिक्षक के रूप में उन्होंने कई विद्यार्थियों को साहित्य की ओर प्रेरित किया। वे केवल एक शायर नहीं, बल्कि एक विचारधारा थे जहाँ भाषा सरल थी, लेकिन अर्थ बेहद गहरे। मुशायरों में उनकी उपस्थिति पूरे माहौल को जीवंत कर देती थी और उनकी आवाज़ श्रोताओं के दिलों तक उतर जाती थी। 1987 के मेरठ दंगों ने उनके जीवन पर गहरा असर डाला।

कहा जाता है कि उस दौर की हिंसा और अपने घर से जुड़ी त्रासदी ने उन्हें शहर छोड़ने पर मजबूर किया। यह घटना उनकी शायरी में भी झलकती है कोई हाथ भी न मिलाएगा जो गले मिलोगे तपाक से जैसे शेर सामाजिक दूरी और बदलते समय की पीड़ा को दर्शाते हैं। बाद के वर्षों में वे भोपाल में रहे, जहाँ उन्होंने साहित्यिक सक्रियता को भले ही कम कर दिया, लेकिन उनकी शायरी का प्रभाव लगातार बढ़ता गया। पद्यश्री जैसे सम्मान ने उनके योगदान को राष्ट्रीय स्तर पर मान्यता दी। उनकी रचनाएं संसद से लेकर साहित्यिक मंचों तक उद्धृत की जाती रहीं।

यदि उनके निधन की खबर की पुष्टि होती है, तो यह केवल एक व्यक्ति का अंत नहीं बल्कि उर्दू ग़ज़ल के एक सुनहरे दौर का समापन होगा। उनकी याददाश्त और स्वास्थ्य से जुड़ी समस्याओं के बावजूद उनका साहित्यिक योगदान अमर रहेगा। उनकी शायरी आने वाली पीढ़ियों को समापन होगा। उनकी याददाश्त और स्वास्थ्य से जुड़ी समस्याओं के बावजूद उनका साहित्यिक योगदान अमर रहेगा। उनकी शायरी आने वाली पीढ़ियों को

## बेटियों के लिए खास शेर

बेटियों की एहमियत को उन्होंने यूँ बर्बाद किया-  
वो शाख है न फूल, अमर तितलियों न हों  
वो घर भी कोई घर है जहाँ बच्चियाँ न हों  
शोहरत की बुलंदी भी पलभर का तमाशा है  
जिस डाल पर बैठे हो, वो टूट भी सकती है

नफरत का सामना करना पड़ा था। इन दंगों में उनका घर जला दिया गया था। इस हादसे में उनकी कई ऐतिहासिक अप्रकाशित रचनाएं और कविताएं हमेशा के लिए नष्ट हो गईं। इस घटना के बाद ही वे हमेशा के लिए भोपाल शिफ्ट हो गए थे। बशीर बद्र ने भारत के बंटवारे के वक भी कई शायरी लिखीं, जो आज तक लोगों के जहन में हैं। शिमला समझौते के समय तत्कालीन प्रधानमंत्री इंदिरा गांधी ने पाकिस्तान के जुल्फिकार अली भुट्टो को बशीर बद्र की बंटवारे के वक लिखा एक शेर सुनाया था। ये शेर था **दुश्मनी जगके करो लेकिन ये गुंजाइश रहे जब कभी हम दोस्त बन जाएं तो शर्मिन्दा ना हों।**

## जरा फ़ासले से मिला करो...

यूँ ही वे-सबब न फिरा करो, कोई शाम घर में भी रहा करो  
वो ग़ज़ल की सच्ची किताब है, उसे चुपके-चुपके पढ़ा करो  
कोई हाथ भी न मिलाएगा, जो गले मिलोगे तपाक से ये नये मिजाज का शहर है, जरा फ़ासले से मिला करो  
अभी राह में कई मोड़ हैं, कोई आयेगा कोई जायेगा तुम्हें जिसने दिल से भुला दिया, उसे भूलने की दुआ करो  
मुझे इश्तहार-सी लगती हैं, ये मोहब्बतों की कहानियाँ जो कहा नहीं वो सुना करो, जो सुना नहीं वो कहा करो  
कभी दुश्न-ए-पर्दानशी भी हो जरा आशिकाना लिबास में जो मैं बन-सँवर के रहूँ, वल्लूँ, मेरे साथ तुम भी चला करो  
ये खिज़ाँ की जर्द-सी शाम में, जो उदास पेड़ के पास है ये तुम्हारे घर की बहार है, इसे औँसुओं से हरा करो  
नहीं वे-हिजाब वो चाँद-सा कि नज़र का कोई असर नहीं उसे इतनी गर्मी-ए-शौक से बड़ी देर तक न तका करो

## फैंस पहुंचे अनु और आर्या को आशीर्वाद देने



जी टीवी का 'तुम से तुम तक' भारतीय टेलीविजन पर एक बेहद खास और दिल छू लेने वाला पल रचने जा रहा है। पहली बार शो में असल जिंदगी के कपल्स, अपनी बेटियों के साथ, अनु और आर्या की ग्रैंड शादी का हिस्सा बनेंगे। ये कपल्स बंगलुरु से आए और इस पल को और भी खास बनाती है एक दिलचस्प बात, उनकी शादी की तारीख भी अनु और आर्या की शादी की तारीख जैसी ही है। यही वजह है कि यह जश्न उनके लिए सिर्फ एक शो का हिस्सा नहीं, बल्कि बेहद निजी और ज़रूरी अनुभव बन गया। रिश्तों, जज़्बातों और 'आपका अपना जी टीवी' की भावना से जुड़ी कहानियाँ पेश करने के लिए पहचाना जाने वाला जी टीवी इस बार इस जश्न को स्क्रीन से आगे ले गया। चैनल ने अपने इन खास दर्शकों को मुंबई बुलाया, ताकि वे अपने फेवरेट ऑनस्क्रीन कपल्स अनु और आर्या की शादी के जश्न को असल में महसूस कर सकें। अनु और आर्या की लव स्टोरी के बड़े फैन रहे ये परिवार बंगलुरु से खास मुंबई पहुंचे और उन्होंने सेट पर शादी की भव्यता, रस्में, खुशियों और जज़्बातों से भरे हर पल को करीब से जिया। रील और रियल के इस खूबसूरत मिलन में इन परिवारों को टेलीविजन की दुनिया को करीब से देखने का मौका मिला। साथ ही वे उस कहानी का हिस्सा बने, जिससे वे लंबे समय से जज़्बाती तौर पर जुड़े हुए हैं। शादी के इस जश्न में उनकी मौजूदगी ने कहानी में एक और खूबसूरती जोड़ दी, जिसने सेट पर मौजूद हर शख्स के लिए इस मौके को और यादगार बना दिया।

## सुर्खियों में अनुपमा का कॉटन साड़ी लुक



स्टार प्लस के फैशन स्पेशल 'फैशन के रंग, रिश्तों के संग' को लेकर पहले से ही काफी चर्चा हो रही है। खबरों की मांगों तो चैनल इस इवेंट को टेलीविजन का अपना 'मेट-गाला' बनाने की तैयारी में है। 1 जून को शाम 7 बजे टेलीकास्ट होने वाला यह स्पेशल इवेंट फैशन, एंटरटेनमेंट और मजेदार पलों से भरपूर होने वाला है, जहाँ पूरा स्टार परिवार एक साथ नजर आएगा। इस खास इवेंट को लेकर दर्शकों में जबरदस्त एक्साइटमेंट देखने को मिल रही है क्योंकि इस बार टीवी सितारे अपने ऑनस्क्रीन किरदारों से बिल्कुल अलग अंदाज में दिखाई देंगे। रोजाना के सिंपल लुक से हटकर कई एक्टर्स स्टेट-इंस्पायर्ड आउटफिट्स में रैंप वॉक करते नजर आएंगे, जो भारत की सांस्कृतिक विविधता को सेलिब्रेट करेंगे। प्रेम और राही गुजराती लुक में गुजरात को रिप्रेजेंट करेंगे, सायली और सविन महाराष्ट्र की झलक दिखाएंगे, अरमान और अर्धोरा राजस्थान की रंगीन संस्कृति को पेश करेंगे, सुति और शब्बीर मध्य प्रदेश को रिप्रेजेंट करेंगे, वहीं अंगद और वृंदा भी गुजराती-इंस्पायर्ड आउटफिट्स में नजर आएंगे। हालाँकि, इस पूरे इवेंट में जिस बात ने सबसे ज्यादा लोगों का ध्यान खींचा है, वह है रूपाली गांगुली का बिल्कुल अलग और ग्लैमरस अंदाज। अपने आइकॉनिक किरदार अनुपमा से हटकर नए लुक में नजर आने को लेकर रूपाली ने इवेंट शूट के दौरान कहा, 'मैंने कुछ दिन पहले एक मेट गाला वाला पोस्ट डाला था। मुझे बहुत मजा आ रहा था जब फैंस कॉन्ट्रिब्यूट्स को मेट-गाला लुक में बदल रहे थे। उसी से स्टार प्लस वालों को भी यह आइडिया आया। और सच कहूँ तो मुझे भी बहुत मजा आ रहा है क्योंकि ऐसे कपड़े पहनने का मौका कहीं मिलता है।

## डार्क ह्यूमर से भरपूर होगी नई फिल्म वेलकम



बेहद खास म्यूजिकल सीक्वेंस भी देखने को मिलेंगे, जो पूरी फिल्म के मूड और एंटरटेनमेंट लेवल को और ऊँचा करेंगे। हाल ही में रिलीज हुए फिल्म के दो गाने टाइटल ट्रैक और 'घिस घिस' पहले ही सोशल मीडिया पर चर्चा में हैं। खासतौर पर भोजपुरी प्लेबर्न वाले 'घिस घिस' में अक्षय कुमार का नया अंदाज दर्शकों को काफी पसंद आ रहा है।

अहमद खान ने फिल्म के जाँर को लेकर भी बड़ा हिंट दिया। उन्होंने कहा कि यह एक 'डार्क ह्यूमर' फिल्म है, जिसमें कॉमेडी को बिल्कुल अलग अंदाज में पेश किया गया है। उनके मुताबिक फिल्म के गानों को भी सिर्फ मनोरंजन नहीं बल्कि कहानी के प्लो और ह्यूमर को ध्यान में रखकर डिजाइन किया गया है।

## फिटनेस में क्यों सबसे आगे हैं रश्मिका योग, जिम और अनुशासन का कमाल

रश्मिका मंदाना आज सिर्फ अपनी शानदार एक्टिंग के लिए ही नहीं, बल्कि अपनी जबरदस्त फिटनेस और हेल्दी लाइफस्टाइल के लिए भी खूब चर्चा में रहती हैं। कम उम्र में ही उन्होंने जिस तरह खुद को फिट और एनर्जेटिक बनाए रखा है, वह युवाओं के लिए बड़ी प्रेरणा बन चुका है। रश्मिका अपने दिन की शुरुआत योग और मेडिटेशन से करती हैं। उनका मानना है कि मानसिक शांति और शारीरिक फिटनेस दोनों एक-दूसरे से जुड़े हुए हैं। यही वजह है कि वे रोजाना कुछ समय ध्यान और ब्रीदिंग एक्सरसाइज को जरूर देती हैं। वर्कआउट की बात करें तो रश्मिका कार्डियो, स्ट्रेंथ ट्रेनिंग और डांस वर्कआउट को अपने रूटीन में शामिल करती हैं। वे

घंटों जिम में रहने की बजाय स्मार्ट और नियमित एक्सरसाइज को ज्यादा महत्व देती हैं। शूटिंग में व्यस्त रहने के बावजूद वे अपने फिटनेस शेड्यूल को मिस नहीं करती। उनकी डाइट भी काफी संतुलित मानी जाती है।

रश्मिका घर का बना हल्का और पौष्टिक खाना पसंद करती हैं। वे जंक फूड और ज्यादा मीठे से दूरी बनाकर रखती हैं। फल, सलाद, प्रोटीन और पर्याप्त पानी उनके डेली रूटीन का अहम हिस्सा हैं। इसके अलावा, रश्मिका नांद को भी फिटनेस का जरूरी हिस्सा मानती हैं। उनका कहना है कि शरीर को स्वस्थ रखने के लिए पर्याप्त आराम बेहद जरूरी है। यही वजह है कि वे अपने व्यस्त शेड्यूल में भी अच्छी नांद लेने की कोशिश करती हैं।

## करण जौहर की फिल्मों का क्रेज आज भी बरकरार

करण जौहर का धर्मा प्रोडक्शंस बॉलीवुड की सबसे सफल फिल्म प्रोडक्शन कंपनियों में गिना जाता है। पिछले कई सालों में इस बैनर ने ऐसी फ़िल्मों दी हैं जिन्होंने कंटेंट के साथ-साथ बॉक्स ऑफिस पर भी जबरदस्त प्रदर्शन किया। रोमांटिक ड्रामा से लेकर बड़े बजट की एक्शन और फैंटेसी फ़िल्मों तक, धर्मा की फ़िल्मों ने दर्शकों के बीच अलग पहचान बनाई है। इस लिस्ट में सबसे ऊपर नाम आता है रणवीर कपूर और आलिया भट्ट स्टार 'ब्रह्मास्त्र: पार्ट 1-शिवा' का साल 2022 में रिलीज हुई इस फ़िल्म ने दुनियाभर में करीब 431 करोड़ रुपये की कमाई की थी। फ़िल्म की विजुअल इफेक्ट्स और कहानी को लेकर काफी चर्चा हुई थी।

दूसरे नंबर पर रणवीर सिंह की फ़िल्म 'सिम्बा' रही, जिसने एक्शन और कॉमेडी के दम पर शानदार कमाई की। वहीं करण जौहर की डायरेक्टोरियल फ़िल्म 'रॉकी और रानी की प्रेम कहानी' ने भी रोमांटिक ड्रामा के जरिए दर्शकों का दिल जीता और 355 करोड़ रुपये से ज्यादा का बिजनेस किया। अक्षय कुमार की 'गुड न्यूज' भी इस लिस्ट में शामिल है।

आईवीएफ जैसे अलग विषय पर बनी इस कॉमेडी-ड्रामा फ़िल्म को दर्शकों ने खूब पसंद किया और फ़िल्म ने 318 करोड़ रुपये से ज्यादा की कमाई की। इसके अलावा अक्षय कुमार की 'सूर्यवंशी' और 'केसरी' ने भी बॉक्स ऑफिस पर शानदार प्रदर्शन किया। रणवीर कपूर और दीपिका पादुकोण की सुपरहिट फ़िल्म 'ये जवानी है दीवानी' आज भी युवाओं की पसंदीदा फ़िल्मों में गिनी जाती है।

इस फ़िल्म ने रोमांस और दोस्ती के कॉन्सेप्ट को नए अंदाज में पेश किया था और करीब 257 करोड़ रुपये की कमाई की थी। धर्मा प्रोडक्शंस की इन फ़िल्मों की सफलता यह साबित करती है कि करण जौहर सिर्फ बड़े स्टार्स ही नहीं, बल्कि दमदार कंटेंट पर भी भरोसा करते हैं। यही वजह है कि उनकी फ़िल्में रिलीज होते ही दर्शकों के बीच चर्चा का विषय बन जाती हैं और बॉक्स ऑफिस पर रिकॉर्ड बनाने लगती हैं।